

मोडकळीस आलेल्या/अवसायनात निघालेल्या सहकारी साखर कारखान्यांची मालमत्ता लिलावाद्वारे विक्री करण्याऐवजी महाराष्ट्र सहकार विकास महामंडळ किंवा राज्य सरकारने लिलाव प्रक्रियेमध्ये सहभागी होऊन सदर संपादित मालमत्ता भाडेत्वावर चालविण्यास देण्यासंबंधी धोरण-समिती गठीत करण्याबाबत.

महाराष्ट्र शासन,
सहकार, पणन व वस्त्रोद्योग विभाग,
शासन निर्णय क्र.ससाका-२०१७/प्र.क्र.११७/३-स,
मंत्रालय, मुंबई-४०० ०३२
दिनांक :- ४ सप्टेंबर, २०१७.

प्रस्तावना :-

राज्यात आज मितीस १७५ सहकारी साखर कारखान्यांची उभारणी पूर्ण झालेली आहे. उभारणी पूर्ण झालेल्या साखर कारखान्यांपैकी ९३ साखर कारखाने कार्यरत आहेत. उर्वरित ३३ कारखाने सरफेसी कायद्यांतर्गत विक्री झाली असून, ६ कारखाने शासन स्तरावरून तत्कालीन परिस्थितीत वेळोवेळी घेतलेल्या निर्णयानुसार विक्री झाली आहे. तसेच ३ सहकारी साखर कारखान्यांचे खाजगी साखर कारखान्यांत रुपांतर झाले असून, उर्वरित ४० कारखाने ऊसाची उपलब्धता नसणे, जास्त उत्पादन खर्च, अनावश्यक कामगार भरती, मशिनरीचा अकार्यक्षम वापर, आर्थिक नियोजनाचा व व्यवस्थापनामध्ये व्यावसायिक दृष्टिकोनाचा अभाव असल्या कारणाने आजमितीस बंद आहेत.

कारखाने आर्थिकदृष्ट्या अडचणीत आल्यावर कारखान्यास खेळते भांडवल उपलब्ध होत नाही. त्यामुळे जास्त कालावधीसाठी कारखाना बंद अवस्थेत राहिल्यास असे कारखाने महाराष्ट्र सहकारी संस्था अधिनियम १९६० चे कलम १०२ अन्वये अवसायनात घेण्यात येऊन मालमत्तेची विल्हेवाट लावण्यात येते. वित्तीय संस्थेकडील कर्जाची कारखान्याकडून विहित मुदतीत परतफेड न झाल्यास असे कर्ज खाते थकित होऊन NPA होते. बंद कारखान्याकडील बँक/वित्तिय संस्थाचे कर्ज थकीत झाल्यामुळे सरफेसी कायद्यांतर्गत सदर कारखान्याची मालमत्ता जप्त करून कारखाने भाडेत्वावर, भागीदारी/सहयोग तत्वावर चालविण्यास देण्याचा संबंधित बँकाकडून/अवसायकाकडून प्रयत्न होतो. बँक/वित्तिय संस्थांकडून जप्त केलेले कारखाने भाडेत्वावर देण्यासंदर्भात अपेक्षित प्रतिसाद न मिळाल्यास अशा कारखान्यांची कमी किंमतीस विक्री होण्याची शक्यता असते.

मोडकळीस आलेल्या/अवसायनात निघालेल्या सहकारी साखर कारखान्यांची मालमत्ता लिलावाद्वारे विक्री करण्याऐवजी महाराष्ट्र सहकार विकास महामंडळ किंवा राज्य सरकारने लिलाव प्रक्रियेमध्ये सहभागी होऊन सदर संपादित मालमत्ता भाडेत्वावर चालविण्यास देण्यासंबंधी धोरण ठरविण्याबाबत मा.मुख्यमंत्री यांचे उपस्थितीत दिनांक ८/६/२०१७ रोजीचे बैठकीत झालेल्या निर्णयानुसार आर्थिकदृष्ट्या आजारी तथा अवसायनात असलेले सहकारी साखर कारखान्यांची मालमत्ता महाराष्ट्र राज्य सहकारी विकास महामंडळ, पुणेच्या माध्यमातून संपादित करून भाडेत्वावर चालविण्याची बाब शासनाच्या विचाराधीन होती.

शासन निर्णय:-

आर्थिकदृष्ट्या आजारी/अवसायनात असलेले तथापि संबंधित बँक/वित्तिय संस्थेने सरफेसी कायद्यांतर्गत मालमत्ता जप्त केलेल्या सहकारी साखर कारखान्यांची निवड करून त्यांचे आर्थिक व तांत्रिकदृष्ट्या मूल्यांकन करण्यासाठी खालील प्रमाणे समिती गठीत करण्यात येत आहे.

- | | |
|---|----------|
| १. साखर आयुक्त, साखर आयुक्तालय, म.रा., पुणे. | -अध्यक्ष |
| २. श्री.प्रमोद कर्नाड, कार्यकारी संचालक, म.रा.स.बँक, मुंबई | -सदस्य |
| ३. सर व्यवस्थापक अथवा प्रतिनिधी, नाबार्ड, प्रा.कार्यालय, पुणे | -सदस्य |

४. श्री. के.आर.पाटील, मुख्य कार्यकारी अभियंता,
वसंतदादा साखर संशोधन संस्था, पुणे. -सदस्य
५. श्री. मिलींद आकरे, महाव्यवस्थापक,
म.स.वि.महामंडळ, पुणे -सदस्य सचिव

सदर समितीची कार्यक्षमता खालील प्रमाणे राहिल.

१. राज्यातील आर्थिकदृष्ट्या आजारी तथा अवसायनातील राज्य सहकारी बँकेने/वित्तिय संस्थेने सरफेसी कायद्यांतर्गत ताब्यात घेतलेल्या सहकारी साखर कारखान्यांच्या मालमत्तेचे (जमीन, मशिनरी व इमारत इ.) आर्थिक व तांत्रिकदृष्ट्या मूल्यांकन करणे.
२. कारखाना मालमत्ता संपादित करणे भविष्यात फायदेशीर होईल किंवा कसे, याबाबत शासनास स्पष्ट शिफारस करणे.
३. कारखाना चालू करावयाचा झाल्यास किती निधीची आवश्यकता आहे, याचा अंदाज घेऊन शासनास अहवाल सादर करणे.
४. सदर समितीने सर्वेकष आढावा घेवून अहवाल १५ दिवसांच्या आत शासनास सादर करावा.
सबब, समितीने ठरवून दिलेल्या कार्यक्षमतेप्रमाणे कामकाज करून अहवाल सादर करणेत यावा.
०२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्यांचा संगणक क्रमांक २०१७०९०६१३०३००४२०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(दिपक शि. देसाई)
शासनाचे उपसचिव

प्रत:-

१. मा.राज्यपाल महोदय यांचे स्वीय सहायक, राजभवन, मुंबई.
२. मा.मुख्यमंत्री, महाराष्ट्र राज्य यांचे खाजगी सचिव, मंत्रालय, मुंबई.
३. मा.मंत्री(सहकार) यांचे खाजगी सचिव, मंत्रालय, मुंबई.
४. मा.राज्यमंत्री (सहकार) यांचे खाजगी सचिव, मंत्रालय, मुंबई.
५. मा.अप्पर मुख्य सचिव (सहकार) यांचे स्वीय सहायक, मंत्रालय, मुंबई.
६. साखर आयुक्त, महाराष्ट्र राज्य, पुणे.
७. श्री.प्रमोद कर्नाड, कार्यकारी संचालक, म.रा.स.बँक, मुंबई
८. सर व्यवस्थापक अथवा प्रतिनिधी, नाबार्ड, प्रा.कार्यालय, पुणे
९. श्री. के.आर.पाटील, मुख्य कार्यकारी अभियंता, वसंतदादा साखर संशोधन संस्था, पुणे.
१०. श्री. मिलींद आकरे, महाव्यवस्थापक, म.स.वि.महामंडळ, पुणे
११. सर्व प्रादेशिक सहसंचालक (साखर)
१२. महालेखापाल, महाराष्ट्र (लेखा व अनुज्ञेयता) मुंबई/नागपूर.
१३. महालेखापाल, महाराष्ट्र (लेखा परिक्षा) मुंबई/नागपूर.
१४. संबंधित जिल्हा कोषागार अधिकारी.
१५. वित्त विभाग-व्यय१/अर्थबळ-१३, मंत्रालय, मुंबई.
१६. कक्ष अधिकारी (१७स, २२स व २५स), सहकार, पणन व वस्त्रोद्योग विभाग, मंत्रालय, मुंबई.
१७. निवडनस्ती ३-स.